



Kunsill
tal-Unjoni Ewropea

Brussell, 12 ta' Diċembru 2022
(OR. en)

Fajl Interistituzzjonali:
2022/0404 (COD)

15874/22
ADD 1

EF 373
ECOFIN 1308
SURE 31
CODEC 1977

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	8 ta' Diċembru 2022
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	SWD(2022) 698 final
Sugġett:	DOKUMENT TA' HIDMA TAL-PERSUNAL TAL-KUMMISSJONI SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT Li jakkumpanja d-dokument Proposta għal REGOLAMENT TAL-PARLAMENT EWROPEW U TAL-KUNSILL li jemenda r-Regolamenti (UE) Nru 648/2012, (UE) Nru 575/2013 u (UE) 2017/1131 fir-rigward ta' miżuri sabiex jittaffew skoperturi eċċessivi għal kontropartijiet ċentrali ta' pajjiżi terzi u tittejjeb l-effiċjenza tas-swieq tal-ikklerjar tal-Unjoni u Proposta għal DIRETTIVA TAL-PARLAMENT EWROPEW U TAL-KUNSILL li temenda d-Direttivi 2009/65/UE, 2013/36/UE u (UE) 2019/2034 fir-rigward tat-trattament tar-riskju ta' konċentrazzjoni li jiġi minn kontropartijiet ċentrali u r-riskju tal-kontroparti fuq tranżazzjonijiet ta' derivattivi kklerjati ċentralment

Id-delegazzjonijiet isibu meħmuż id-dokument SWD(2022) 698 final.

Mehmuż: SWD(2022) 698 final



IL-KUMMISSJONI
EWROPEA

Brussell, 7.12.2022
SWD(2022) 698 final

DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT

Li jakkumpanja d-dokument

Proposta ghal

REGOLAMENT TAL-PARLAMENT EWROPEW U TAL-KUNSILL li jemenda r-Regolamenti (UE) Nru 648/2012, (UE) Nru 575/2013 u (UE) 2017/1131 fir-rigward ta' mizuri sabiex jittaffew skoperturi eċċessivi ghal kontropartijiet ċentrali ta' pajjizi terzi u tittejjeb l-effiċjenza tas-swieq tal-ikklerjar tal-Unjoni

u

Proposta ghal

DIRETTIVA TAL-PARLAMENT EWROPEW U TAL-KUNSILL li temenda d-Direttivi 2009/65/UE, 2013/36/UE u (UE) 2019/2034 fir-rigward tat-trattament tar-riskju ta' konċentrazzjoni li jigi minn kontropartijiet ċentrali u r-riskju tal-kontroparti fuq tranżazzjonijiet ta' derivattivi kklerjati ċentralment

{COM(2022) 697 final} - {SEC(2022) 697 final} - {SWD(2022) 697 final}

Htieġa li tittiehed azzjoni

Is-swieq finanzjarji tal-UE jiddependu b'mod kritiku fuq xi servizzi pprovduti minn ċerti kontropartijiet ċentrali (CCPs) ta' pajjiżi terzi u dan jwassal għal riskji sinifikanti għall-istabbiltà finanzjarja tal-UE. Ir-Renju Unit (UK) huwa l-post ewlieni għall-ikklerjar ta' derivattivi ddenominati f'euro, b'shem mis-suq ta' aktar minn 90 %. Il-Bank Ċentrali Ewropew (BĊE) u l-Kummissjoni identifikaw l-ikklerjar bħala riskju sinifikanti għall-istabbiltà finanzjarja tal-UE jekk il-partecipanti fis-suq tal-UE jitolfu l-aċċess għas-CCPs tar-Renju Unit għall-gharrieda. Dan wassal għall-adozzjoni ta' deċiżjoni ta' ekwivalenza f'Settembru 2020. F'din id-deċiżjoni, il-Kummissjoni tenniet il-messaġġ lill-partecipanti fis-suq tal-UE biex inaqqsu l-iskoperturi eċċessivi tagħhom għas-CCPs stabbiliti fir-Renju Unit. Madankollu, sal-ġurnata tal-lum dan it-tnaqqis għadu ma seħħ.

L-involvement ma' korpi rilevanti tal-UE bħall-Awtorità Ewropea tat-Titoli u s-Swieq (ESMA), il-BĊE, il-Bord Ewropew dwar ir-Riskju Sistemiku u l-Mekkaniżmu Supervizorju Uniku, fi hdan grupp ta' hidma *ad hoc* dwar l-ikklerjar stabbilit mill-Kummissjoni, ikkonferma l-eżistenza tal-problema u r-riskji tagħha għall-istabbiltà finanzjarja. Id-diskussjonijiet fi hdan il-grupp ta' hidma wasslu għall-konkluzjoni li biex daww l-iskoperturi eċċessivi jonqsu b'mod sinifikanti u b'mod ordnat u kkontrollat tkun meħtieġa tahlita ta' bidliet leġislattivi u mhux leġislattivi fis-snin li ġejjin. Dawn il-bidliet ikunu meħtieġa biex: (i) itejbu l-attraenza tal-ikklerjar fl-UE; (ii) jinkoraġġixxu l-iżvilupp tal-infrastruttura fl-UE; u (iii) issaħhu l-arrangamenti supervizorji fl-UE sabiex fl-aħħar mill-aħħar jiġu indirizzati r-riskji rilevanti għall-istabbiltà finanzjarja.

Mingħajr azzjoni ulterjuri tal-UE, il-partecipanti fis-suq x'aktarx li jkomplu jikklerjaw f'dawk is-CCPs sistemici ta' pajjiżi terzi, u b'hekk iżommu, saħansitra jzidu, id-dipendenza żejda deskritta. Dan iġib miegħu riskji sinifikanti għall-istabbiltà finanzjarja f'każ ta' xenarju ta' stress li jinvolvi CCP ta' pajjiż terz jew f'każ ta' telf għall-gharrieda ta' aċċess għas-servizzi tagħha.

Soluzzjonijiet possibbli

L-għażliet ta' politika disponibbli ġew identifikati abbażi tar-rapport tal-2021 tal-ESMA li jivvaluta s-CCPs sistemikament importanti tar-Renju Unit, id-diskussjonijiet mal-korpi tal-UE msemmija hawn fuq u fil-grupp ta' hidma dwar l-ikklerjar u konsultazzjoni pubblika mmirata. Il-miżuri kkunsidrati fil-valutazzjoni tal-impatt għandhom l-għan li jindirizzaw il-problemi kemm min-naħa tal-provvista kif ukoll min-naħa tad-domanda kif ukoll ir-riskji transfruntiera dejjem jizdiedu tal-UE li jirrizultaw bħala konsegwenza tal-flussi tal-ikklerjar dejjem jikbru tal-UE.

Min-naħa tal-provvista, sabiex tittejjeb l-attraenza tas-CCPs li jinsabu fl-UE għall-partecipanti fis-suq, diversi għażliet jitqiesu li jissimplifikaw il-proċeduri jew jintroduċu mekkaniżmu simplifikat li jippermetti lis-CCPs jagħmlu bidliet fil-mudelli u l-parametri tagħhom b'mod rapidu u faċli għan-negożju.

Min-naħa tad-domanda, sabiex jithegġegħ l-ikklerjar fis-CCPs tal-UE, qed jiġu kkunsidrati diversi għażliet: waħda li tiddiżincentiva l-iskoperturi eċċessivi tal-banek għas-CCPs, waħda li tirrikjedi li l-partecipanti fis-suq iżommu kont attiv fis-CCPs tal-UE, waħda li twessa' l-ambitu tal-entitajiet tal-ikklerjar fl-UE, waħda li tiffaċilita l-aċċess għall-ikklerjar għall-klijenti u l-partecipanti indiretti, u taħlita ta' dawn l-għażliet.

Fl-aħħar nett, sabiex jissahħah il-qafas għas-supervizjoni tas-CCPs tal-UE biex jitqiesu aħjar ir-riskji transfruntiera, u b'hekk tiġi żgurata l-istabbiltà finanzjarja, qed jiġu kkunsidrati żewġ għażliet, waħda li tissimplifika l-qafas supervizorju u tintroduċi timijiet supervizorji kongunti taħt ir-responsabbiltà tas-supervizuri nazzjonali, u l-oħra li tohloq supervizur uniku għas-CCPs tal-UE.

Fl-ewwel stadju twarrbu diversi għażliet, b'mod partikolari l-ġhoti ta' mandat għall-ikklerjar fl-UE jew ir-rekwiżit li l-obbligu tal-ikklerjar jiġi ssodisfat fis-CCPs tal-UE jew f'CCPs ta' pajjiżi terzi inqas riskjużi. L-għażliet li ġejjin twarrbu wkoll fl-ewwel stadju: l-ġhoti ta' aċċess lis-CCPs kollha tal-UE għall-faċilitajiet tal-bank ċentrali, l-estensjoni tas-sieġhat tax-xogħol tat-Target 2 u t-twessigh tal-kamp ta' applikazzjoni tal-obbligu tal-ikklerjar.

Impatti tal-għażla ppreferuta

L-analizi ffukat fuq għażliet preferuti abbażi tal-kontribut tagħhom għall-oġettivi speċifiċi ta' din l-inizjattiva li huma li: (i) titjeb l-attraenza tas-CCPs tal-UE, (ii) jithegġegħ l-ikklerjar fis-CCPs tal-UE, u (iii) tinghata kunsiderazzjoni akbar tar-riskji transfruntiera, kif ukoll il-kosteffettività u l-koerenza tagħhom.

Min-naħa tal-provvista, intgħażlet taħlita ta' proċeduri simplifikati u mekkaniżmu ta' validazzjoni *ex post* bħala l-għażla ppreferuta. Dan jippermetti li tinkiseb l-akbar simplifikazzjoni tal-proċeduri attwali possibbli, filwaqt li tiġi ppreservata l-istabbiltà finanzjarja. Il-valutazzjoni tikkonkludi li din il-kombinazzjoni tkun l-aktar adattata biex jinkiseb l-ewwel oġettiv speċifiku (titjeb fl-attraenza tas-CCPs tal-UE). Fir-rigward tat-tieni oġettiv speċifiku li jithegġegħ l-ikklerjar fl-UE, din l-għażla tista' tikkontribwixxi b'mod indirett għaliha billi żżid l-attraenza tas-CCPs li jinsabu fl-UE għall-partecipanti fis-suq. Fl-istess ħin, dan inaqqas il-kostijiet amministrattivi u ta' opportunità għas-CCPs tal-UE aktar minn kwalunkwe għażla kkunsidrata b'mod iżolat.

Min-naħa tad-domanda, l-għażla ppreferuta tikkombina l-limitazzjoni tal-iskoperturi eċċessivi tal-banek għas-CCPs, tirrikjedi l-istabbiliment ta' kont attiv, twessa' l-ambitu tal-ikklerjar tal-partecipanti fis-suq fl-UE u tiffaċilita l-ikklerjar mill-klijenti sabiex jitneħħew l-ostakli għall-ikklerjar mill-partecipanti fis-suq li normalment jikklerjaw bħala klijenti. Dan se jgħin biex tiġi indirizzata d-dipendenza żejda fuq CCPs sistemikament importanti ta' pajjiżi terzi. Din l-għażla tikseb l-oġettiv speċifiku li jitjeb l-ikklerjar fl-UE aktar minn kull għażla kkunsidrata individwalment u ssib bilanċ tajjeb bejn il-kisba tal-oġettiv u l-limitazzjoni tal-impatti negattivi fuq is-suq. Tistabbilixxi b'mod ċar rekwiżit għal zieda fil-volumi tal-ikklerjar fis-CCPs tal-UE, permezz tal-miżura tal-kont attiv. Fl-istess ħin, tistabbilixxi qafas kredibbli biex tiġi żgurata l-konformità mill-banek u mid-ditti tal-investment — li huma l-aktar kontropartijiet finanzjarji importanti. Din l-għażla hija meqjusa bħala l-aktar xierqa u fattibbli,

peress li hija mistennija li tevita impatti ta' tfixkil fuq il-kompetittività tal-membri tal-ikklerjar tal-UE u tista' tigi adattata u kkalibrata biex tqis l-impatti tal-kostijiet għal klijenti iżgħar, filwaqt li tippermetti tnaqqis gradwali fl-iskoperturi għal CCPs sistemikament importanti, u b'hekk jitnaqqsu r-riskji għall-istabbiltà finanzjarja tal-UE.

Fir-rigward tas-supervizjoni, abbażi tal-valutazzjoni u t-tqabbil tal-għażliet kollha, l-analizi turi li l-emendi mmirati lejn il-qafas superviżorju attwali x'aktarx li jkunu l-aktar approċċ proporzjonat, għalkemm mhux neċessarjament l-aktar għażla effettiva għat-tishih tal-kunsiderazzjoni tar-riskji transfruntiera. Din l-għażla tqis ukoll it-thassib li superviżjoni aktar ċentralizzata tas-CCP fil-livell tal-UE ma tkunx konsistenti mar-responsabbiltà aħharija ta' appoġġ potenzjali lil CCP fi krizi, li skont ir-Regolament dwar l-Irkupru u r-Risoluzzjoni tas-CCP tibqa' tal-Istat Membru ta' stabbiliment ta' kull CCP.

F'termini ta' kostijiet, filwaqt li l-istabbiltà finanzjarja hija ġid pubbliku u għalhekk mhijiex kwantifikabbli, l-għażliet miżmuma jistgħu jiġu kkalibrati biex jiġi żgurat li l-kostijiet għall-partecipanti fis-suq, għas-CCPs, għall-ESMA u għall-awtoritajiet nazzjonali jkunu proporzjonati.